

## Аав, ээджән дурахар

Көркхи бички иньгс  
Көтлүлдж ээджәрн ирлә,  
Сарул сургъулин брәс  
Секгддж эдниг тосла.

Арви джилин сургъулиг  
Арднь ордж дасхар,  
Гурун ишкдлән экллә,  
Туугән аштнь кучлә.

Эднә гартнь атхулдж  
Унтә аттестат бәрүлнә,  
Энькр багшнь байрлдж  
Эвг седкләсн келнә:

Зусн болгән көдлмш  
Зуркнә экнд төрдми,  
Болв, эднә күчнь  
Батта медрл болдми.

Өдр эндр күцгдв  
Өргн хаалгъ өмнтн,  
Туугән ода эдлтн,  
Турун ишкдлән белдтн“...

Кесг джилд күләсн  
Кергүднь өмннь өбрдв,  
Хойр уурмуд хоорндан  
Хувән иигдж күундв.

—Ээджм колхоз тогтсара  
Эрки саальчар йовата,  
Орн-нутгтан күндтә.  
Өрчднь орден зуугъатә,

Би ээджән дурасн  
Батта уулдвр күцәнәв,  
Амн болгъна теджәл  
Америкәс давхднь зүткнәв.

Элзәтин уурнь халурхв  
Эврәннь седклән илдкв,  
—Мини эцкм бичкнәсн  
Малин ард бсдж.

Аавм ода көгшрдж,  
Амрх цагнь ирдж,  
Бат иштә гирлгинь  
Бәрхдән төрүц ааджәхшв.

Төрскнәннь зөбр икдүлдж  
Торгън ноосар кеерүлнәв,  
Төвшун ямгүлннь баәхднь  
Турун ишкдлән нерәднәв.

\*  
\*  
\*

Дуувр баахн иньгүд  
Дуарн джиргълән эзлв,  
Чивнәд, тедниг кирцхнь  
Чик хаалгъдан орв.